

ఈ వారంలో యుద్ధం.

విమానదాడి :

బ్రిటిషు విమానములు యీవారం జర్మనురేవులపైనను, పారిశ్రామిక పట్టణములపైనను తీవ్రతరమగు దాడిని సాగించినవి. 13 వ తేదీన బ్రిటిషు విమానదళం జర్మను ఆయుధ ఫ్యాక్టరీలుగల బ్రెమను పట్టణంపైన, నౌకల నిర్మించే హంబర్గు పైన, జర్మను రాజధానియగు బెర్లిను నగరంపైన, రాత్రి యంతయు వేలకొలది బాంబుల వర్షించెను. అనటి మంటలు 70 లేక 80 మైళ్ళ దూరంవరకు ఆగుపించుచుండెను. మరునాడుగూడ హంబర్గుపై దాడిసలిపిరి. అంతేకాక ఉత్తరమున నార్వేపైన దక్షిణమున ఫ్రాన్సు రేవు స్థలములగు కాలే, బోలోనుపైననుగూడ చగలే విమానదాడి జరిగెను. 15 వ తేదీన జర్మనీలో రూరుప్రాంతముల దుస్సెల్డార్ఫు పట్టణమునందలి ఫ్యాక్టరీలపైన బ్రిటిషు విమానములు అగ్నిచిహ్నము కురిపించినవి. ఐదు విమానములు మాత్రం తిరిగి రాలేదు.

సోమవారమునాడు బ్రిటిషు కోస్తా విమానములు ఒక పెద్ద శత్రువుల సప్త నౌకపై బాంబువేసి ముంచివేసినవి. మరి కొన్ని విమానములు బ్రెమెన్, విల్ హెల్ముషావెక్ పట్టణములపై చాల బాంబుల వర్షించినవి. మంగళవారమునాడు తిరిగి ఆ పట్టణములతోబాటు కీలురేవుపైనగూడ బ్రిటిషు విమానములు వందలకొలది బాంబుల వర్షించినవి. రాత్రియు పట్టణమునగల ఒక శత్రువుల పెట్రోలు గిడ్డంగి తగులబడి పోయెను.

బుధవారము రాత్రి బ్రిటిషు విమానములు, జర్మనీయందలి కలూను పట్టణముపైనను, ఇతర పారిశ్రామిక పట్టణముల పైనను భయంకరమగు దాడులు సాగించెను. బ్రిటిషు బాంబులచే చాల ఫ్యాక్టరీలు శిథిలమైనవి. రాటర్ డాంబుగల నూనె గిడ్డంగులును, మూడు విమానాశ్రయములును ధ్వంసమైపోయినవి. లోరియంటునందుగల శత్రు జలాంతర్గాముల కేంద్రమునగూడ బ్రిటిషు విమానములు తీవ్రమగు దాడిని జరిపినవి. ఈ దాడినుండి ఒక్క విమానమాత్రం తిరిగిరాలేదు.

ఇటీవల కొన్ని నెలలుగా బ్రిటనుపై జర్మనులు తీవ్రమగు విమానదాడులు సాగించలేదు. కాని గత బుధవారంనుండి రాత్రింబవళ్లు తీవ్రమగు దాడి సాగించుచుండిరి. చుట్టును రేవుపట్టుములపైన, మిడ్లెండ్సు, లండనుపైన ఎక్కడగ కేంద్రీకరిస్తున్నారు. మెర్స్ నెడు, నైజునెడు రేవుస్థలములపైన దాడికి వందలకొలది జర్మను విమానాలు వచ్చినవి. శుక్ర, శనివారములందు బ్రిటను అగ్నిప్రాంతములపైన రాత్రి దాడులు విరివిగా సాగించెను. ఆదివారం రాత్రి బ్రిష్టుల పట్టణంపైన అతి తీవ్రమగుదాడి సాగించెను. ఈ దాడిలోమాత్రం చాల మంది మరణించిరి. బ్రిటిషువారు క్రొత్తరకం విమాన విధ్వంసక ఫిరంగులను ఉపయోగిస్తున్నారు. వీనివలన, పైటరు విమానాలవలన శత్రువిమానాలను బుధవారం 9, గురువారం 13, శుక్రవారం 5 బ్రిటనులో పడగొట్టిరి. రాత్రి దాడులందిన్ని విమానాలను పడగొట్టుటకు యిదియే ప్రారంభము.

12, 13 వ తేదీలలో మెర్స్ నెడుపై జరిగిన విమాన దాడులవలన ప్రజలలో 500 మంది హతులైరి. మరి 500 మంది ఊతగాతులైరి. కైడు ప్రాంతముపై 13, 14 వ తేదీలలో జరిగిన దాడులలో 500 మంది హతులైరి. 800 మంది ఊతగాతులైరి.

మంగళవారమునాడు బ్రిటిషు కోస్తాపైన రెండు శత్రు విమానములు పడగొట్టబడెను. నాటిరాత్రి హల్లు రేవు పట్టణముపై జర్మను వైమానికులు తమ దాడిని కేంద్రీకరించిరి. కొంత అగ్నికి నష్టముకలెను. కాని విమాన ధ్వంసక ఫిరంగులు ఆకస్మాంతయు అగ్నిగోళముతో కప్పివేయుటవలన, శత్రుల ఆటలు తలచినంతగ సాగలేదు. ఒక విమానము పడగొట్టబడెను. బుధవారము సాయంత్రము వీకటిపక్షిని విప్పట, శత్రులు, లండనుపై తీవ్రమగు విమాన దాడిని సాగించి బాంబుల వర్షించిరి. నాలుగు వైద్యశాలలకు నష్టముగలిగెను. ఒక వైద్యశాలలో 1,200 రోగులుండిరి. కాని కొలదిమందికి మాత్రమే బాంబులవలన చెబ్బులు తగిలెను. ఈ సంవత్సరం లండనుపై జరిగిన దాడులన్నిటిలో యిదియే పెద్దది. కాని పోలీసులు, అగ్నిప్రమాదములను నివారించుటకు దృష్టికలపబడిన ప్రత్యేక దళమువారు వెంటనే మంటల నార్పివేయుటచే అగ్ని నష్టము చాల తగ్గెను.

ఆఫ్రికా : మధ్యనరా సముద్రం.

ఉత్తరాఫ్రికాయందు ఇటలీవారి ట్రిపోలీ రేవుపై బ్రిటిషు విమానాలు యీ వారం రెండుసార్లు దాడిసల్పినవి. తూర్పు ఆఫ్రికాయందు బ్రిటిషు సైన్యములు ఇటలీ రాజ్యము నెక్కువభాగ మాక్రమించెను. 17 వ తేదీన అదిసరకు అగస్టులో గోల్డ్స్యిన బెర్బరా నగరమును బ్రిటిషువారు తిరిగి వశపరచుకొనిరి. ఇరిట్రీయాలో కెరేను ప్రాంతమున యింకను పోరాటం జరుగుచున్నది. త్వరలోనే కెరేనుపై ఇటాలియను ప్రతిరోధము తొలగును.

బ్రిటిషు విదేశాంగమంత్రియగు ఈడెనుగారు ఈజిప్టుప్రధాన మంత్రిని కలుసుకొని సలహాదించెను. ఈజిప్టు ప్రధాని తమదేశం బ్రిటనుకు వాసటయై నిలచునని ప్రకటించెను. ఇటలీవారి రోడ్డుదీవులపై బ్రిటిషు విమానములు బాంబులు వర్షించెను.

ఎరిట్రీయాలో ఇటాలియనులు, బ్రిటిషు సైనిక పంక్తులపై తిరిగి దాడులు సల్పుచు, బ్రిటిషు పురోగమమును తగ్గించుటకు ప్రయత్నించుచున్నారు. కాని బ్రిటిషు సైన్యములు, ఎరిట్రీయా రాజధానియగు కెరెన్ నగరమును క్రమముగా అగ్ని వైపులనుండియు చుట్టుముట్టుచున్నవి.

అబిస్సీనియాలో అగ్నేయ ప్రాంతమునగల యవలో పట్టణమును అబిస్సీనియా సైన్యములు 19 వ తేదీన ఆక్రమించినవి. ఆ నేనుకటి రోజున జిజిగా పట్టణమును బ్రిటిషు సైన్యము లాక్రమించెను. దీనివలన డిరెడవానుండి తూర్పున బర్బరా వరకును సెరాఫుటముగ సైన్యములు రాకపోకలు జరుపుకొనుటకు బ్రిటిషువారికి మార్గము యేర్పడును.

అమెరికా, అట్లాంటికు.

అధ్యక్షుడు రూజువెల్టుగారు 16 వ తేదిన గావించిన ఉపన్యాసములో నియంతలను పూర్తిగా ఓడించుట కవసరమగు సహాయాన్నంతా అమెరికాచేస్తుందని ప్రకటించాడు. అందుకవసరమగు ఆయుధ నిర్మాణంకోసం ఆతడడిగిన 700 కోట్ల డాలరులను శాసనసభోపసంఘం వారామొదించిరి. ఈ మొత్తం బ్రిటనుకు కావలసిన వర్తక నౌకలు, యుద్ధ నౌకలు, విమానాలు ఆయుధ సామగ్రి తయారుచేయుటకు వినియోగించబడుతుంది. బ్రిటనుకొరకు 500 వర్తకనౌకలు నిర్మించుటకుగూడా ఏర్పాటుగలదు. అదిగాక ఆరుపు కపులు వట్టం క్రింద అమెరికానుండి ఇంగ్లాండునకు విమానాల ఎగుమతి గూడ అపుడే ప్రారంభమైనది. విమానాలకు ఆవుసరమగు “వివియేషను నూనె” పెట్రోలు మొదలగు వామురు ఇంగ్లాండునకు, బ్రిటిషు సామ్రాజ్య దేశములకు ఎగుమతి చేయుటకు అమెరికా అంగీకరించెను. కిమికోన్ని ప్రాత డిప్టాయరులు (యుద్ధనౌకలు) బ్రిటనుకు కంపే విషయం ఆలోచనలో యుంది.

తూర్పున అట్లాంటికు మహాసముద్ర తీరమునందును వడమట శాంత మహాసముద్రమునగూడ ఒకే సమయమున శత్రునాడులు సంభవించినను, కాఫాడుటకు తగినంత యుద్ధ నౌకా బలమును నిర్మించుటకుగాను యునైటెడు స్టేట్సు సెనేటువారు ప్రభుత్వమునకు 344 కోట్ల 70 లక్షల డాలర్లను మంజూరుచేసిరి.

ఇటలీ—గ్రీసు.

ఆల్బేనియాలో గ్రీకునైనిక వంక్తులను వెనుకకు నెట్టుటకు గతవారం ఇటలీ నైన్యం చేసిన ప్రయత్నములన్నియు విఫలమయినవి. ఏ ప్రాంతమునందైన ఒక గజమైన ముందుకు పోజాలక పోవుటయేగాక, 15,000 మందిని గోల్పోయి, మరికొన్ని వేలమందిని గ్రీకులకు ఖైదీలుగ ఒప్పగించవలసి వచ్చెను. టెఫెలెనీ ప్రాంతమున ఇటలీ తన బలమునంతా కేంద్రీకరించినను వదులైన మైళ్ళ వెడల్పు యుద్ధరంగమున ఏడు రోజులు పెలూరాపెవారి గ్రీకులతో పోరాడిన పిమ్మట, ఇటలీ పటాలములు శిథిలములై వెనుకకు మరలి పోవలసివచ్చెను. గ్రీకులు కొంతముందుకు రాగల్గిరి. సోమవారంనాడు ఇటలీ సైనికులు నిరుత్సాహించెడి దాడి తగ్గించిరి. 3 వేలమంది ఇటలీ సైనికులు ఖైదీలుగ పట్టుబడిరి. ఉత్తర భాగమున ప్రాగ్ దేజు, మోల్లే, సుంబీనదీ ప్రాంతములలోగూడ గ్రీకు నైనిక వంక్తులైన ఇటాలియనుల దాడు లన్నియు చాలనప్టముతో తిరుగ గొట్టబడినవి.

ఇటాలియనులు బ్రహ్మాండమగు ప్రయత్నంచేసి గ్రీకు నైనిక వంక్తులైన సాగించిన దాడి సంపూర్ణంగా విఫలమగుటయేగాక, పిమ్మట గ్రీకులు ఎదిర్చినపుడు నిలువరించుకొనుటకుగూడ దుర్బలలులై పారిపోవుటకు ప్రారంభించిరి. గ్రీకు నైన్యములు 20 వ తేదీ ఉదయం టెపిలీ పట్టణమును ప్రవేశించినవి. వెలోనా రేవునకు జను మార్గమునగల పట్టణములలో నిదియే చివరది. వెలోనా రేవుగూడ గ్రీకు పశుమగుచో, ఇక ఇటాలియనులు ఆల్బేనియాకు నైన్యమును పంపుటకుగాని అచ్చటినుండి తెచ్చుకొనుటకుగాని ఒక్క రోజూ రేవు మాత్రమే మిగిలియుండును. టెపిలీని ఆక్రమించినపుడు గ్రీకులకు చాల మందు గుండుసామానుగూడ చే జిక్కినది.

తూర్పున.

జర్మనీకి షుభ్యధరా సముద్రములోనికి ప్రవేశములభించు ఉకు తూర్పున రాజ్యములు అడ్డంగానున్నవి. వీటిని తన

చెప్పు చేతలూ నుంచుకొనుటకు పొట్టులు ఎత్తులు విఫలమగుచున్నవి. జర్మనులు కూడు లక్షల నైన్యమును బల్గేరియా యందు దించిరి. దానిని ఓర్చి సరిహద్దనందు, గ్రీసు సరిహద్దనందు నిలుపుచుండిరి.

యుగోస్లావియా ప్రధానమంత్రియు, విదేశాంగ మంత్రియు జర్మనీతో మైత్రి యొడంబడికను గావించుకొనుటకు గాను, జర్మనీకి వెళ్లునని చెలుపబడెను. కాని వారందుకు పోలేదు. జర్మనీ, యుగోస్లావియా స్వాతంత్ర్యమునకు భంగకరమగు షరతులు సూచించినందున, యుగోస్లావియా వాటిని నిరాకరించెననియు, తన స్వాతంత్ర్యమునకు అనుగుణ్యంగా షరతులను సూచించెననియు వదంతులు వ్యాపించుచున్నవి.

ఈలోగా యుగోస్లావియా ప్రభుత్వం నైన్యాలనుకూడ సమీకరించుచు, స్వాతంత్ర్య రక్షణకు సిద్ధమగుచున్నట్టి ప్రధానమంత్రిగ పనిచేసిన స్టోయడినోవిచ్ గారు, యుగోస్లావియానుండి వెడలిపోయి గ్రీసులో ప్రవేశించిరి. ఇతను జర్మనీకి అనుకూల పక్షములలో నొకరు.

విదేశాంగమంత్రి ఈడెనుగారు, మంగళవారమునాడు టర్కీ విదేశాంగమంత్రియగు సారిజోగోలుగారిని ప్రత్యేకముగ ఆహ్వానించి నైప్రెస్ నందు ఉభయులు, మధ్య ప్రాచ్యమున యుద్ధ పరిస్థితులగురించి దీర్ఘముగ సంభవించిరి. సమావేశానంతరము సారిజోగులుగూడ ప్రయాణమై వెడలుచు, బ్రిటను-టర్కీల ధృఢమగు స్నేహభావమును ధృవపరచుచు ఉభయదేశములకును, అన్ని విషయములయందును సంపూర్ణమగు ఏకీభావముగలదని ప్రకటించెను.

జర్మను నైన్యములు గ్రీసునై నింకను దాడి ప్రారంభింపలేదు. కాని అందుకు బల్గేరియాలో జర్మనులు సన్నాహముల పూర్తిచేయుచున్నారు. జర్మను నైనిక విమానదళములు తూర్పున నైనిక పరిస్థితుల కలవరచుకొనుట కేర్పరుచుకొనిన నైనిక విన్యాసములలో, బల్గేరియా రాజగు బోరిఫో గారును, ఇతర ప్రభుత్వాధికారులునుగూడ పాల్గొనిరి.

తూర్పున జపాను అలజడి.

జాపాను, జర్మనీ, ఇటలీలు యిదివరకే అన్యోన్య సహకార ఒడంబడికను చేసుకొనియున్నవి. ఇపుడు జాపాను విదేశాంగమంత్రి మట్సుటకగారు యూరోపునకు ప్రయాణమై రషియా సరిహద్దన గల అట్టురే పట్టణమునకు చేరి. మాస్కోమీదుగా బెర్లినునకు 27 వ తేదిన చేరి తరువాత రోమునకుకూడ బోయెదరు. వీరేమిసాధింపబోయిరో చూడవలసియున్నది.

చీనా ప్రభుత్వ ఆయుధనిర్మాణశాలలు బర్తాలో నున్నవనియు, అందుచే బర్తావై జాపాను విమానదాడి సలుపవలసి యున్నదనియు ఒక జాపానుపత్రిక హెచ్చరించుచున్నది. తమ కర్మాగారము లేవియు బర్తాలో లేవని చీనా ప్రభుత్వం వెంటనే ప్రకటించి, యీబార్తను ఖండించెను.

చీనాయందలి జపాను అధికారులు చూపేరాజ్యమున గల టుంగుచెంతు ప్రాంతమునందలి తమ నైన్యమును మరలించుకొనిరి. నైనిక సౌకర్యములకొరకు ఆ ప్రాంతం ఖాళీ చేసితిమనిరి. చీనా నైన్యములు ఆ ప్రాంతములను ఆక్రమించినవి. ఇచాంగ్ రేవు పట్టణమునకు వడమటి ప్రాంతమున చీనా నైన్యములకును జపాను నైన్యములకును నాల్గు రోజులు యుద్ధం జరిగినపిదప చీనావారు జపానువారిని వెనుకకు నెట్టివేసిరి. 16 వ తేదిన చైనీయులు క్వాంగుటంగు రాజ్యముననున్న క్వాంగై పట్టణమును పరిసర ప్రాంతమును ఆక్రమించిరి. జపానీయులు కియోంగ్ రాజ్యమున గల తెలిగ్స్ పట్టణము నాక్రమించితిమని ప్రకటించిరి.

### విషీప్రభుత్వం.

జర్మనీచే ఆక్రమింపబడగా మిగిలిన ప్రాంతముచేత భాగములకు ఆహారపదార్థములు అమెరికానుండి తెప్పించుకొనుటకు ఆనుమతిపవలసినదిగా విషీప్రభుత్వం కోరెను. ఆక్రమింపబడిన దేశములకుగాని ఆహారపదార్థములను పోనిచ్చుచో అవి జర్మనీకే చేరుననియు, అట్లు పంపక దిగ్బంధము నేమాత్రము సడలించరాదనియు ఇంగ్లాండు ప్రకటించెను. 15 వ తేదిన అమెరికాలో ఇంగ్లాండు ప్రతినిధియగు హలిఫాక్సు ప్రభువును, అమెరికా మంత్రి కార్టెలువల్లగారును యీ విషయంలో సంప్రదించుకొనిరి. అమెరికా నిరాకరించుచో కర్తవ్య మాలోచించుటకు విషీ (ప్రాంసు) ప్రభుత్వ కార్యవర్గము 15 వ తేదినే సమావేశపెట్టెను.

ఆ ఆహారపదార్థములు ప్రాంసునుండి జర్మనుల చేతులలో పడకుండజూచు పద్ధతిని దిగుమతులకు ఆనుమతి నొసగుటకు బ్రిటిషు అధికారులు అంతగ నాక్షేపించుటలేదు.

### జర్మనీ ఆక్రమించిన దేశాల ఖాత.

జర్మనీ ఆక్రమించిన దేశాలలో ప్రజలకు ఖాతలు ఎక్కువగుచున్నవి. ఆ దేశాలలో ప్రజలు నిర్బంధంగా జర్మనీ ఉపయోగంకొరకై పంటలు ఎక్కువకుండించి, తమకు లేకుండా వాటి పంపించవలసియున్నది.

జర్మనీ ఆక్రమించిన నార్వే సాలీనా 680 లక్షల పౌనులు (అనగా తలకు 25 పౌనుల చొప్పున) సాలీనా జర్మనీకి చెల్లించవలసియున్నది. డెన్మార్కు 260 లక్షలు, బెల్జియం 750, హాలెండు 540 లక్షలు, ఫ్రాన్సు 8,270 లక్షలు పౌనులు చెల్లించవలసియున్నవి. నార్వేలో ప్రభుత్వానికి యద్ధం పూర్వం వచ్చు రాబడిలో  $1/3$  వంతు యిచ్చివేయుచున్నది. అన్నీ దేశాలకన్న యీ దేశం ఎక్కువారం వసాంతుచున్నది. పోలండు, జోస్లోవిక్యా, రుషియా, బల్గేరియాదేశములు ఎంత చెల్లించుచున్నవో తెక్కతెలియదు.

### నౌకా నష్టములు.

వసంత ఋతువురాగానే, తన జలాంతర్గాములతో నౌకా యద్ధం సాగించెదనని హిట్లరు ఇటీవల ప్రగల్భాలు పలికి పన్నాడు. అది గతవారం ప్రారంభమైనట్లుంది. వెనుకటి

యెనిమిదివారములకంటె అవారం నౌకానష్టం 140 వేల టన్నులకు హెచ్చినది. ఇది గత మహాసంగ్రామములో 1917 వ సంవత్సరమున బ్రిటిషు నౌకానష్టముకంటె చాల తక్కువ. మార్చి 9, 10 తేదీలకు ముగిసినవారమున నౌకా నష్టము 98,832 టన్నులకు తగ్గినది. వీనిలో బ్రిటిషు నౌకలు 20. మిత్రమండలివి 5.

ఈమాత్రము నష్టకూనుగురించిగూడ బ్రిటిషు అధికారులు అదుర్దాపడుచు నివారణోపాయములగురించి తీవ్రముగ నాలోచించుచున్నారు. అట్లాంటికు సముద్రమున బ్రిటన్ కువచ్చు సరకుల నౌకల ముంచివేయుటకు జర్మనులు యద్ధనౌకలను విమానములనుగూడ ఉపయోగించుచున్నారనియు మూడు శత్రుజలాంతర్గాములు ముంచివేయబడెననియు చర్చిలు ప్రధాని ప్రకటించుచు, త్వరలోనే నౌకలకు శత్రుభయమును అరికట్టగలమను దృఢవిశ్వాసమును ప్రకటించెను.

బ్రిటిషుప్రభుత్వమువారు వర్తకనౌకలతోపాటు యద్ధనౌకలనుగూడ యునైటెడ్ స్టేట్సు రేవులలో నిర్మించుకొనుటకు యునైటెడ్ స్టేట్సు ప్రభుత్వమువారి ఆనుమతిని కోరిననియు, యునైటెడ్ స్టేట్సు ప్రభుత్వమువారి రీవిషయము నాలోచించుచుండిననియు యునైటెడ్ స్టేట్సు అధికారులు వెల్లడించిరి.

జర్మనులు క్రొత్తగ నిర్మించుకొనిన “వెమెక్” అను 51 వేల టన్నుల నౌక అమిజ్వాలో తగులబడిపోయినది. ఇదిగాక యునైటెడ్ స్టేట్సు నౌకా నిర్మాణశాలలలో తాము గూడ యద్ధనౌకల నిర్మించుకొనుటకు ఆనుమతి యొసగవలెనని బ్రిటిషు ప్రభుత్వమువారు యునైటెడ్ స్టేట్సు ప్రభుత్వమును కోరిరి.

త్వరలోనే అట్లాంటికు మహా సముద్ర ప్రాంతము పెద్ద నౌకా యద్ధరంగముగునని, బ్రిటిషు ప్రధాన మంత్రి బచ్చిలు గారు 18 వ తేదిన ప్రకటించిరి. జర్మనులు పరాసుతీరపు రేవులను కేంద్రముగ నిమగ్ని అచటినుండి జలాంతర్గాములను యద్ధ నౌకలను, విమానములను అట్లాంటికు సముద్రమువైకి పంపుచున్నారు. వీనితో బ్రిటన్ తో రాకపోకలు జరుపు మిత్రమండలి నౌకలపై దాడులు సాగించుట శత్రుల యుద్దేశముకాని ఈ యుద్ధరంగమును బ్రిటిషు ప్రభుత్వము జయప్రథముగ నిరోధింపగలదనియు అపుడే మూడు శత్రు జలాంతర్గాములు ముంచివేయబడెననియు ప్రధాన మంత్రి ప్రకటించెను.

### ఆఫ్రికా యద్ధము, బ్రిటిషువారి విజయగాథ.

#### ఆఫ్రికాలో బ్రిటిషువారి గెలుపు.

ఉత్తర తూర్పు ఆఫ్రికాలయందు గత నాల్గు మాసముల యద్ధములో బ్రిటిషువారు గెలిచిన అంశములు :

సిరినైకా యుద్ధము లిబియాలోని తూర్పు భాగము ;  
ఇటాలియను సోమలీలాండులో ఒక లక్ష చదరపు మైళ్లు ;

అబిసీనియా వాయవ్య దిక్కున చాల భాగము ;  
ఇర్రిట్రీయాలో పెక్కు ముఖ్య నగరములు ;  
లిబియా యద్ధంలో 1,40,000 ఇటాలియను సైన్యము.

సోమలీలాండులో ఇటలీ నష్టం : 21,000 వని పోయినవారు, బందీలైనవారు చేరి.

లిబియాలో వశమయిన ఫిరంగులు : 1,200 ఇటలీ సోమలీలాండులోగూడ, 1,200 ఫిరంగులు దొరికినాయి.

కిస్తాన్యాలో పట్టుబడిన ఇటలీ నౌకలు ఐదు-మొత్తం 28,000 టన్నులు. మరో ఐదు యితరత్ర పోయినవి.

ఆఫ్రికాలో ఇటలీ నష్టపడిన విమానాలు 1,000.

ఇర్రిట్రీయాలో నాశనం చేయబడిన ఇటలీ విమానాలు 120.

ఇవిగాక—అనేకం ఆయుధ మోటారులు, టాంకులు, పెద్ద ఫిరంగులు, విమానాలను కొట్టే తుపాకులు, చిన్న తుపాకులు, చిన్న టాంకులు, రవానా లారీలు, ఆహార పదార్థములు, చమురు యితర విధములగు సరకు యీ యద్ధంలో విశేషంగా పట్టుబడ్డవి.

ఈజిప్టు, సూయజ్ కాల్వ, ఎర్రసముద్రం, ఇండియా దేశాలకు యిప్పుడు ఇటలీదాడి భయం తొలగిపోయింది.

ఎందుచేత ?

అంతోసీ ఈడెనుగారు 1940 వ సం॥ నవంబరులో ఈజిప్టుకు పోయినపుడు చర్చిలు ప్రధాని తన విదేశమంత్రి ద్వారా వావెలు సేనానికి ఎక్కువ నైస్యం కోరవలెనని కబురంపెను. వావెలు సేనాని కోరెను. ఆ ప్రకారం క్రొత్త నైస్యం పంపబడెను.

తూర్పునుండి, పడమరనుండి అన్ని రకముల నైస్యము, టాంకులు, ఫిరంగులు, మందుగుండు, అంచేతకాక ఖాగా తరిఫీదయిన అస్ట్రేలియా, న్యూజీలండు సైనికులు ఇంగ్లాండు నుండి ఇండియానుండి వచ్చిపడ్డారు.

ఈజిప్టువై వట్టు విడిపించి, ఆఫ్రికాలోని ఇటలీ సామ్రాజ్యమును పడగొట్టు కార్యము డిసంబరు 7 వ తేదిన ప్రారంభమయినది. అందు ప్రథమాంకం సరిగా రెండు నెలలకు ముగిసెను. ఫలితం—ఈ లిబియాలో తూర్పు భాగముగ సెరినైకా బ్రిటిషువారి చేజిక్కింది.

ఇది ఎట్లా జరిగింది ?

అతి స్వల్ప నష్టంతో అత్యద్భుతమగు నైసిక విజయము వావెలు సేనాని నిపుణనాయకత్వం, దూరదృష్టి, ధైర్యసాహసములవలనను, బ్రిటిషు సాకాదళం రాయలు విమానదళం కాలబుముల సమిష్టి సహకారములవలనను చేకూరినది. ఈ విచిత్రగాధ యీ దిగువరీతిని గలదు :—

#### లిబియా.

బ్రిటిషు సేనలు డిసంబరు 7 వ తేదిన మిర్మాటూరైలుమార్గమును విడచి, అతి రహస్యంగా ఎడారిలోనికి ప్రవేశించి, కొన్నితావు లాక్రమించేయి. ఇటలీ వశమందున్న లిబినియాను ఆక్రమించుటలో ఇండియా సేనలు చాల ప్రాధాన్యత వహించాయి. బ్రిటిషు విమానాల సహాయాన, తీవ్రయుద్ధం జరిగినాక, యీ స్థలం పట్టుబడింది. 10 వ తేదిన బ్రిటిషు సేనలు నాల్గవైపులనుండి దాడి ప్రారంభించి నాయి. సిడిబరాని నగరాన్ని అన్నివైపులనుండి ముట్టడి చేసి, పడమటి ఎడారిలో ప్రథమ విజయమును చేకూర్చినవి. ఆయుధాలతోపాటు 35,000 మంది ఖైదీలు పట్టుబడిరి.

తరువాత కాపుజా వశమయ్యెను. స్థాయిం ప్రాంతమున ఇటలీవారిని చెండాడుటతో ఈజిప్టునుండి వారు పూర్తిగ తరిమివేయబడినట్లే. లిబియాలో యద్ధం ప్రారంభమయి, యిరువది దినములు వార్షియానగరం ముట్టడి జరిగెను. ఇచటగూడ రాయలు విమానాలు, యద్ధ నౌకలు సకాలమున తోడ్పడినవి. జనవరి 5 వ తేదిన వార్షియా లొంగి పోయెను. 44,868 మంది ఇటలీ సైనికులు ఖైదగుటో, చనిపోవుటో జరిగెను. ఫిరంగులు, విమానవిచ్చేదపు తుపాకులు మున్నగు పరికరాలెన్నో లభించాయి.

లిబియా లోభాగం 100 మైళ్ల దూరావయ్యున్న టబ్రుకు నగరం తరువాతది. వార్షియా పడకముందే యిక్కడికి బ్రిటిషువారి ఆయుధ మోటారులు టాంకులు, పంపబడినవి. జనవరి 22 వ తేదిన టబ్రుకు వశమయినది. 20,000 ఖైదీలు దొరికారు. ఇప్పటికి ఇటలీ సేనానియగు మార్షలు గ్రేజియానిగారి దళంలో 2/3 వంతు పోయింది. నేడతడు రోమునగరంలో ఖైదీవలెయన్నాడు.

ఒకవారం గడిచేక చిన్న రేవు డెర్నాయు, 40 మైళ్ల దూరావయ్యున్న అపోలోనియా చేచిక్కినవి. తదనంతరం, గ్రేజియానిగారు ఈజిప్టుదాడికి ఆనుకూలకేంద్రంగాయిదు

కున్న సిరేసిలోకి బ్రిటిషు సేనలు ప్రవేశించేయి. ఇటనుండి 130 మైళ్ల దూరావయ్యున్న బెంగాజీవైకి రెండు ప్రక్క రోడ్లమీదుగ బ్రిటిషు సేనలు దాడివెల్లి, మూడు రోజులు పోరి ఆ ముఖ్యరేవు స్థలం తీసుకున్నవి. టబ్రుకు గెలిచేక వావెలు సేనాని తన సేనను రెండుగ విభజించి ఒకటి తీరపు మార్గాన పడమరనున్న డెర్నా సీరీసల వైపు, మరొకటి మచిలీగుండా లోభాగమున 90 మైళ్ల దూరమునకు పంపెను. ఈ నైస్య సంచారం అతిరహస్యంగా జరిపించెను. ఒక దళం ఇటలీ సైనికులకు మార్గంలేకుండా చేసినది. ఈలోగా, ఆకస్మాత్తుగా డెబ్బకొట్టుటకు ప్రఖ్యాతిబడసిన అస్ట్రేలియా నైస్యం బెంగాజీవై బడెను. ఆ రేవును అదే సమయాన, నౌకా దళం విమాన దళం గూడ ముట్టడి చేయుచుండెను. శక్తి తప్పి నిరాశచెందిన ఇటలీ సైనికులు మొదిరించి పోరకుండానే బెంగాజీని వశంచేసిరి. బెంగాజీ మధ్యస్థరా సముద్రంలో ప్రధాన స్థలం. మాట్టాకు 360 మైళ్ల దూరంలోనుంది. విమానాశ్రయాలు, నౌకాశ్రయములు గలవు.

స్వతంత్ర ప్రేంచి సేనలు చాడెనుండి బయలుదేరి బెంగాజీకి 500 మైళ్లు దక్షిణానగల కుప్ర వశపరచుకొన్నవి. ఈ ఎడారి లుకయందు ఇటలీవారివి ముఖ్యమగు విమానాశ్రయములు గలవు.

#### ఇర, టియా.

ఇర, టియాలో ఖనాలానుండి కరేనువరకు అద్భుతమైన దాడి జరిగెను. తూర్పు ఆఫ్రికాలో ముసోలోని విమాన దళం పూర్తిగ తుడుచుకపోయింది. 120 బాంబులు, ఫైటరు విమానాలు విరిగి కుప్పలుగా పడియున్నవి. ఇటలీ వారి తూర్పు ఆఫ్రికాలో బ్రిటిషువారి మొదటి దాడి, గలా బటు తిరిగి వశపరచుకొనుటతో 1940 వ సం॥ నవంబరు నెలలో ప్రారంభమైనది. అపుడు ఇటలీవారు ఆఫ్రినియా సరిహద్దున మిటమ్మావరకు తరిమివేయబడిరి. ఖనాలా జనవరి 18 తేదిన ఖాళీచేయబడింది. 110 మైళ్ల దూరాన నున్న అగోరడటువరకు ఇటలీ సేనలు తిరిగి చూడకుండా పారిపోయాయి. బ్రిటిషు సేనలు అతివడిగ వారిని వెంట తరిమి అగోరడటునుగూడ ఫిబ్రవరి 1 వ తేదిన చేజిక్కించుకొన్నవి. మరునాడు బరాంటు తీసుకొన్నవి. సిడి బరానీ నైస్యంలో అత్యద్భుతంగా ప్రవర్తించారన్న కీర్తి గాంచిన భారతీయ నైస్యం, యువకులూడ ప్రశంసార్హమగు ధైర్యంతోను, వడిగాను చనిచేసెను. సిక్కులు, రసపుత్రులు, గార్వాలీలు, జంబాబీ సైనికులు, ఇంజనీర్లు, సేవర్లు, మైనర్లు గొప్పగా యుద్ధంచేయబట్టి, వేవలు సేనాని ఒక ప్రత్యేక సందేశముతో వారిపని ఉత్కృష్టమయినదని కొని యాడెను. ఆస్తారాకు 70 మైళ్ల దూరావయ్యున్న కరేను నగరంపై ఉత్తరం-తూర్పు-దక్షిణముల నుండి ముట్టడి జరుగుచున్నది. ఇది పడిపోయినచో బ్రిటిషు సేనలు ఆస్తారాకు అటనుండి ఎర్ర సముద్రం రేవగు మస్సావాకు పోగలవు.

బ్రిటిషు సోమాలిలాండు ముఖ్యకట్టునుగు బెర్బారాను అదివరకు ఇటలీ నైస్యం వశపరచుకొనెను. దానిని యీ వారంలో బ్రిటిషువారు తిరిగి వశపరచుకొన్నారు. యద్ధ నౌకలనుండి బ్రిటిషు సైనికులు దిగి తీరమునుండి వచ్చుచున్న శత్రు ఫిరంగిగుండ్ల నెదుర్కొని, ఆ నగరమును వశపరచుకొనిరి. దీనితో గోల్ఫ్వియన్ స్థలములన్ని తిరిగి వశపరచుకొన్నట్లే. బ్రిటిషువారు గెలిచిన ప్రతిచోట వందలువేలు ఖైదీలను పట్టుకొనుచున్నారు.

### అభిసీనియా.

రాజా సరస్వతీ వాయువ్యదిక్కున వేలకొలది చదరపు మైళ్లు ఇటలీ అధికారం నుండి తప్పించబడినది. అభిసీనియా చక్రవర్తి హాయిలీ శలాసీగారు, తన ప్రాత నేనాధిపతి రాను ఖాసాగారిలో గూడ బ్రిటిషు సేనల సహాయాన, ఈ ప్రాంతాలలో పోరాడుచున్నాడు. గోండా రోడ్డుపై సేనలు పోతు చున్నవి. అభిసీనియాను దేశభిమానుల సైన్యం బూరిపుర మాక్రమించి, డెబ్రూర్యోను వైపు పారిపోతున్న ఇటలీ సైన్యమును వెంటాడుచున్నది. అభిసీనియా పడమర భాగమునన్న అసోసా నగరముపైకి రెండు మార్గములగుండా రెండు బ్రిటిషు సేనలువచ్చి వశపరచుకొన్నవి. సుడాను సైన్యం ఆఖోడును వశపరచుకొన్నది. అభిసీనియా వైన్యం యవెల్లను పట్టుకొనెను. ఇటలీ సోమలిలాండునుండి వచ్చుచున్న బ్రిటిషు సేన దగబరు (జిజిగాకు 100 మైళ్లు) పైబడి చాలమందిని ఖైదుచేసెను. సామ్రాజ్యసేనలు ముఖ్య కేంద్రముగు చూరారువై విజయయాత్ర చేయుచున్నవి. ఈ రీతిగ అభిసీనియాను అన్ని వైపులనుండి చుట్టువేయు చున్నారు. రాయలు విమానాలు చాల సహాయం చేస్తున్నాయి. ఇటలీ సైనికులు 1,700 మంది పారిపోయిరి. అడిషు అబాబాపైబడుట కెంతోకాలం గట్టుదు. అది యిపుడు ఇటలీ ఖైదీల శిబిరంగానుంది. అందుండిన అభిసీనియా దేశీయులందరు దూరాన వేరొక క్రొత్త వూర నుండుబడిరి. అభిసీనియాలో తమకు రాజ్యకాంక్షలేదనియు, ఇతోపియా రాజ్యం తిరిగి రానుటిఫారి చక్రవర్తి వశం

కావాలనియు, బ్రిటిషు ప్రభుత్వం ప్రకటించియుండిరి. ప్రస్తుత మాత్రం చక్రవర్తి నైన్యానికి బ్రిటిషు సైనికులు అధికారులుగ నుండి నడిపించక తప్పదు. యుద్ధం ముగిసేక ఆర్థిక రాజకీయ విషయములందు, సంధి నియమముల ననుసరించి యంత వరకు సహాయ మవసరమో అంతసహాయం బ్రిటిషువారు ఒసంగెదరు.

### ఇటాలియను సోమలిలాండు.

ఇటాలియను సోమలిలాండులో జుబానదినుండి వెటిషు బులువరకుగల భాగం అంతా బ్రిటిషువారివశం అయింది. ఫిబ్రవరి 15 వ తేదిన కిస్తాయు రేవును వశపరచుకొన్న దక్షిణాఫ్రికా సైన్యం, వేలకొలది ఖైదీలను పట్టుకొనెను. అచటికి 150 మైళ్లలోనున్న బ్రవాను పడమర ఆఫ్రికా సైన్యం వశపరచుకొంది. ఈ రాజ్యం ముఖ్యపట్టుమగు మగడిషు నగరం మరునాడు దక్షిణాఫ్రికా సేనలకు లాబడెను. మార్చి 7 వ తేదిన ఫెర్ ఫెర్, 9 వ తేదిన గాలిడరి ముఖ్య నగరం చిక్కినవి. ఇటలీ సైన్యం రెండుగా వీలి భిన్న మార్గముల ఉత్తరంగా చూరారు చిత్రించింది. బ్రిటిషు నౌకాదళం యీ యుద్ధంలో చాల తోడ్పడుటచే వెక్కు ఇటలీ నౌకలు వశమయి, మరికొన్ని తమంతలామే మునిగినవి. ఇటలీకి “ప్రియమైన వలస రాజ్యంలో నివాసయాగ్యమగు తీరస్థలం అంతా బ్రిటిషువారి వశమయింది. ఇంకా యుద్ధం కొనసాగుచున్నది. నానాటికి క్షీణించు ఇటలీ సైన్యం స్రుమాదావస్థలోనున్నది.

### అధ్యక్ష రూజువెల్టుగారి అభిప్రాయం.

#### డిక్టేటరులకు హెచ్చరిక.

అమెరికా అధ్యక్షుడు రూజువెల్టుగారు నియంతలకు (డిక్టేటరులకు) హెచ్చరిక చెల్పుచు, వారి ఒత్తిడికి నలుగు చున్న ఇంగ్లాండు, గ్రీసు, చీనా, దేశములకు అమెరికా సహాయంచేయ దృఢనిశ్చయం కల్పియున్నదని చెల్పుచు, గంభీరోపన్యాసంగావించిరి. 1940 వ సం॥ జూనులో ప్రాంసుపడి పోయిన తరువాత యంత గొప్పమగువార్త విపబడలేదు. ఇది త్రొత్తకమగు యీ ప్రతటనవలన యీ దిగువ విషయములు స్పష్టమయినవి :—

- (1) దురాక్రమణం నిరోధించుటకు అమెరికా ఎంతేని కృషిచేయును.
  - (2) ప్రపంచమంతటను స్వాతంత్ర్య రక్షణకునే అమెరికా మన స్ఫూర్తిగ కోరుచున్నది.
  - (3) ప్రజాప్రతినిధి ప్రభుత్వములకు తోడ్పడు యత్నమున అధ్యక్షుడు రూజువెల్టుగారికి 13 కోట్ల అమెరికా ప్రజలు బలముగనున్నారు.
  - (4) యుద్ధఫలితంగాన్ని ఎట్టి సందేహం యుండదు.
- “డిక్టేటరుల పాలన అతిత్వరలో అంతరించాలని ప్రార్థించుచున్నాము. అటుతరువాత జరుగనున్న ప్రపంచ ఘనరుద్రణమునందు మన దేశం పూర్తిగ పాల్గొనును. ఎంత చిన్న దేశానికైన సత్కృతంగా శురక్షితంగా జీవించుటకు హక్కుగలదని నమ్ముచున్నాము.” అని రూజువెల్టుగారున్న మాటలు స్వాతంత్ర్యవ్యగల ప్రపంచ నివాసులందరికి ప్రోత్సాహకరంగా నుండగలవు.

### అమెరికా కర్తవ్యం.

తమదేశపు శాసనసభయగు కాంగ్రెసులో ఆమోదించబడిన అరువు కల్గుబట్టం ఫలితంగా అమెరికా చేయగల కార్యములగూర్చి రూజువెల్టుగారు యిట్లు తెలిపిరి :

“గత మహా సంగ్రామసమయమున అమెరికాలో ప్రజలకు వికమత్యంలేదని, జర్మనులకు యిబటనున్న వారి ప్రతినిధులు తెలిపి యుంకిరి. నియంతలు యిపుడు మన వికమత్యం గూర్చి సందేహింకజాలరు. మనజాతి వికమత్యంగలదనియు, ప్రస్తుత ప్రమాదమును గుర్తించి ప్రత్యక్ష దర్శకుగడంగుచున్నామనియు, యీ వారంలోని ప్రధానవార్త ప్రపంచానికి చాటినది.

“ఈ సూతన చట్టం ఒకేవ్యక్తి అధిప్తాయం తెలుపుట లేదు. పదమూడుకోట్ల ప్రజాభిప్రాయముగ ప్రకటించబడి అమలు జరుపబడుచున్నది. ఇక ప్రపంచానికి ఎట్టి సందేహం ఉండ నవసరంలేదు. తక్కువ లాభాలకు, ఎక్కువ కన్నులకు, దీర్ఘకాలం పని, మున్నగు త్యాగాలకు ప్రజలు సిద్ధపడాలి. అమెరికా యిదివర కన్న డెయంగనంత వడిగా ఉత్పత్తి చేయును. 15 లక్షల అమెరికనులు సైన్యంలో చేరి యున్నారు. సమైక్యవలన కుట్రలవలన అమెరికా పట్టుదల కుంటుపడరాదు. ప్రస్తుతముప్పును గుర్తించుటచేతనే నిస్సం దేహముగ, వెస్వెంటనే బ్రిటను గ్రీసు చీనాలకును, దుండగిం ద్రచే ఆక్రమించబడిన యితర దేశములన్నింటికిని, అన్ని విధములగు సహాయంచేయుటకు నిశ్చయించితిమి.”

### నియంతలకు హెచ్చరిక.

నియంతలవలన ప్రపంచానికిగల్గు ప్రమాదమునుగూర్చి చెల్పుటలో రూజువెల్టుగారు ఎట్టి మో మోటుండులేదు. వారిమాటలివి :—

“నాజీ నైన్యాలు యూరోపు రాజ్యాల సరిహద్దులను మార్చి, నేల నాక్రమించు అశతోమాత్రమే యుద్ధంలో దిగలేదు. ప్రతిదేశంలోను, మన దేశంలోగూడ, ప్రతినిధి ప్రభు



త్వ విధానములను రూపుమాపి, ఒలంగల కొద్ది మంది చెప్పుచే తులలోనుండు ప్రభుత్వం స్థాపించదలచుచున్నారు. దీనినే నూతన పద్ధతి అంటున్నారు. ఇది నూతనంకాదు, పద్ధతి కాదు. బలవంతుల ఆధిపత్యమును, బానిసత్వమును మానవ కోటి ఎల్లకాలము సహించదు.

“రాజీమార్గమునకు కాంగ్రెసు నిర్ణయం స్వస్థి చెప్పింది.

“పాలకజాతి పవిత్రతయని నియంతలు చెప్పే ప్రగల్భాన్ని పట్టిబూటకం, యెహ్యుమైనది. తోడిమానవులపై అధికారం చెలాయించడానికని ఏ ఒకజాతి పుట్టలేదు, పుట్టబోదు. తన వైశాల్యము, సైనికశక్తి అవకాశంగాగొని యితర దేశాలు, జాతులపై సంపూర్ణాధికారం చెలాయించాలని జూచు జాతిని ప్రపంచం సహించదు.”

ప్రజా ప్రతినిధి రాజ్యాలు.

ప్రజా ప్రతినిధి ప్రభుత్వాల భావి స్థితినిగూర్చి రూజువెల్ట్ గారు యిట్లు చెలిపిరి:—

“1939-40 వ సంవత్సరములలో యూరోపు దేశాలను పడగొట్టు కార్యక్రమం నియంతల ఉద్దేశం ప్రకారం కొనసాగింది. కాని అజేయులగు బ్రిటిషువారి దౌత్యసరికి ఆపని నిలచిపోయింది. ప్రజా ప్రభుత్వములను అణచలేమని వాటి శత్రువులు గుర్తించి స్వరక్షణకై పాటుబడవలసి యుండును

“ప్రజాప్రభుత్వ జ్యోతిని ఆరనీయకూడదు, కొట్లకొలది ఇంగ్లీషువారు దానిని దారుణ గాలిదుమారమునుండి కాపాడుచున్నారు. ప్రజాప్రభుత్వ విధానం విఫలమైనచో వాక్వాతంత్ర్యం, దైవశక్తి, సంశ్లేషి, ధైర్యం అందరాని పండ్లగును.”

బ్రిటిషువారి ధైర్యం.

బ్రిటిషువారి ధైర్య సాహసములు, నిలువరించుకొను శక్తిని గూర్చి అభ్యుత్థుని ప్రశంస యిట్లు గలదు:

బెర్నరా తిరిగి వశమగుట.

బ్రిటిషు సోమాలిలాండు ముఖ్యపట్నముగు బెర్నరా నగరంపై తిరిగి యూనియను జాకుపతాకము యెగురుచున్నది. ఆ నగరంలో ఇటలీ శరిపాలన మూణ్ణాళ్ల ముచ్చటైంది. ఫ్రాంసు పడిపోగానే ఇటలీ మిత్రమండలికి ప్రతికూలంగా యుద్ధంలో దిగినతోడనే, ఆఫ్రికాలోను చేరువ ప్రాచ్య దేశములలోను పునీతులు మారే అవకాశం యేర్పడింది. అప్పటికి బ్రిటిషు సోమాలిలాండులో ఇంగ్లాండు చిన్న పోలీసు దళమును మాత్రమంచియిండ్డెను. అందుచే, తన నేన అంతకన్న చాలకెద్దది కనుక నులభంగా బ్రిటిషు సోమాలిలాండును ఆక్రమించవచ్చునని ముసోలిని తలంచెను. బ్రిటిషు నేన ఖాళీచేసిపోయెను. దాంతో ముసోలిని భట్రాజు గయడా, “బ్రిటును పని ముగిసింది. ఇంక దాని రక్షించే దిక్కులేదు” అని వాగేడు. “బ్రిటిషు సామ్రాజ్య విభ్వంసం యింకతప్పదు. బ్రిటిషు నాకాదళమునకు, ఎర్ర సముద్రమునకు ప్రవేశముండదు” అని రోమురేడియో చాటెను. కొంతకాలంవరకు, ఆపుడప్పుడు సోమాలి లీరాన నాకలదాడిమాత్రం ఇంగ్లాండు చేయగల్గుచుండెను. వావెలు వేనాని లిబియాలో మెరపుదాడి ప్రారంభించి, మార్షలు గ్రేజియానిపై విజయవరంవర పొందినపుడుగాని, సోమాలి సామ్రాజ్యమున తాను గోల్పోయిన భాగములను తిరిగి లీనికొనుటకు ఇంగ్లాండునకు అవకాశం చిక్కలేదు. నాకాదళం,

“గత పది నెలల విషాదమును అత్యంత ఓర్పుతో సహించగల ధైర్య, ధైర్యములు బ్రిటిషువారికి గలవు. సామ్రాజ్య దేశములన్నింటియొక్క, స్వాతంత్ర్య వాంఛగల ప్రపంచ నివాసులందరియొక్క సహాయ సానుభూతులువారికి గలవు. రేపో, వారానికో, నెలకో బ్రిటునుపై దాడికి వారు సిద్ధము గనేయున్నారు.”

అని చెప్పి బ్రిటిషు ప్రధాని చర్చిలుగారిని అభ్యుత్తుడు మిగుల కొనియాడెను.

ఆమెరికా సహాయం.

యుద్ధమునందు ఆమెరికా సంపూర్ణ సహాయం ఎట్లు చేయనున్నదో వివరంగా అభ్యుత్తుడు తెలిపియుండెను:—

“మనం పంపగల ప్రతి విమానం, యుద్ధ పరికరములు క్రొత్తవి ప్రాతవి అన్నియు పంపబడును. మన ఉత్పత్తి అత్యధికము చేయబడును.

“పరిశ్రమలలో తయారగు సరకు యుద్ధరంగానికి చేర్చి యేర్పాటు చేయాలి. మన సహాయం సగం సహాయం కాదు, సంపూర్ణ సహాయమని నేడయినను తెలియగలదు.”

చట్టం సంతకమైన వెన్సెంటనే కొంతసరకు పంపబడిన దనియు, యింకను క్రొత్తవి అతివడిగా తయారు చేయబడు చున్నవనియు, వడియే ప్రధానంగా నెండుచున్నామనియు చెలిపిరి.

అతి వడిగా, అతిదూరం పోగల నాల్గు ఇంజనుల విమానాలు, నాలుగైదు ఫిరంగులుండునవి, పెద్ద బాంబులు వేయగలవి అనేకం క్రొత్త రకముల విమానాలు ఆమెరికా తయారుచేయించి ఇంగ్లాండునకు పంప నిశ్చయించినది. “ఎగ్జికోట్” అనునది అందొక క్రొత్త రకం విమానం.

విమానదళం భువయుక్తమగు దాడులు జరిపినప్పటికీ 1941 వ సం॥ మార్చి 16 వ తేదీ అదివారం బ్రిటిషు సేనలు బెర్నరా యందు ప్రవేశించి ఆ పురి నాక్రమించినవి. తొలి రాత్రి యే యుద్ధనాకలు ఆ సేనలను అవలంబింపినవి. కావున మధ్య భాగా సముద్రము “ఇటలీ సరస్సు” కాదనియు, బ్రిటిషు నాకలు సముద్రాలను యింకను యేలుడున్నవనియు రుజువైనది.

బెర్నరా పునరాక్రమణతో ఇటలీకి మిగిలియున్న తూర్పు ఆఫ్రికా సామ్రాజ్యమునందలి గుండెకాయవంటి అడిను అచాచా నగరమునకు ముప్పు యెక్కువైనది. అలిసీనియా ముఖ్యపట్నముగు ఆ నగరంపై బ్రిటిషు సేనలు పడమాడు కేంద్రములనుండి వచ్చి పడుచున్నవి. హరారు, దిరిడావాల యందలి ఇటలీ కేంద్రములపైగూడ దాడి నిశ్చయం.

కెరేనువద్ద ఇటలీవారు బ్రిటిషుదాడిని ఎదిరించి నిలువరించుకొన గల్గుచున్నారు. కెరేను పడిపోయినచో ఇటలీ ఇరీట్రీయాను కోల్పోయినట్లే. అంతేకాదు, ఇటలీ ఆఫ్రికా సామ్రాజ్యమంతా పోయినట్లే. అస్తా-రాకు కెరేనుకు లంకె గలదు. అస్తారా ఇటలీకి ప్రధానసైనిక కేంద్రం. కెరేను పడమరను లోతైన కందకంవంటి రక్ష

గలదు. అందుకనే వానెలు నేనాని తన నేనను (అందు భారతీయులుగూడ గలరు) నగరం చుట్టు నీలిపి సముద్ర మార్గమున కేరేనుకు యెట్టి సహాయం రాకుండా చేసి, పురం వై దాడి సలుపునపుడు తనకు యెక్కువ నష్టం కలుగకుండా చూచుకొనుచున్నారు. అందుచే ఉత్తరమునుండి కేరేనుకు

వచ్చుచున్న బ్రిటిషు దళము ఇటలీ నైస్యమును ప్రక్కనుండి కొట్టుటకు వీలగును. కేరేనులోని ఇటలీ సేనలు నిరాశ చెందుచున్నవని యిటీవలి వార్తలు తెల్పుచున్నవి. బ్రిటిషు సామ్రాజ్య సేనల నెదుర్కొనుటలో ఇటలీవారి నష్టం నానా టికి హెచ్చుచున్నది.

### బాల్కను రాజ్యములు.

బ్రిటిషు విదేశాంగ మంత్రి ఈడెనుగారు చేరువ ప్రాచ్య దేశములకు స్వయంగా పోవుటయు, రూజువెల్ట్ అన్యక్షుడు ఆరుపు-కాలు చట్టమును అత్యంత వడిగి అమలు జరుపు టయు, బాల్కను రాజ్యములందు ఉత్సాహము కల్గించెను. ఏకాకి అయిపోయిన యుగోస్లావియా యంతవరకు నాజీ బెడరింపులకు లొంగక, జర్మనీవలలో పడుట కిష్టంలేదని స్పష్టపరచెను. యుగోస్లావియా ప్రధాని, విదేశాంగ మంత్రి యు తమ దేశ స్వాతంత్ర్యాన్ని ధారబోయుటకు సంతకం చేయ బెర్లిను వచ్చుచున్నారనియు, వారిని తెచ్చుటకు జర్మను సైనిక విమానం యుగోస్లావియా ముఖ్యపట్నముగు బెల్గ్రేడు నకు చేరెనియు, యీ వారం మొదట్లో నాజీలు సమ్యక్ం కలిగేటట్లు ప్రకటించేరు. కాని యుగోస్లావియా మంత్రులు కదల నేలేదు. బ్రిటిషు రాయబారి సకరోనాల్డు కాంబెలుగారు యుగోస్లావియా ప్రధానితో ఎంతోసేపు మాట్లాడ కలిగి యుండిరి. కాని జర్మను రాయబారి ఎన్ని సారులూ బెల్గ్రేడులో విదేశాంగ మంత్రి కార్యాలయానికి పోయినా, అత ననుకున్న వని జరిగినట్లులేదు. సలోనికి గ్రీను దేశంలా రెండవ ప్రధాన రేవుస్థలము. ఆయువు పట్టువంటిది. తన స్వాతంత్ర్యమునకు భంగం కలుగునను కారణమున సలోని కాను జర్మను లాక్రమించకుండా యుగోస్లావియా జూచు చున్నది. జర్మనీ దుంత నైస్యమును యీ ప్రాంతములకు

పంపగలదను విషయం వై, బాల్కను దేశాల భావిస్థితి ఆధార పడియుండును. టర్కీ దిట్టతనం యుగోస్లావియాకు ధైర్యం కొల్పిచున్నది. హిట్లరు వలసిన సందేశం టర్కీకి అను మానం పోగొట్టలేదు. అందుకే సర్వదా సిద్ధంగా వుంటు న్నది. గ్రీకుల విజయంకూడా యుగోస్లావియాకు ప్రోత్సా హమొసగు చున్నది. గ్రీకులు చాల కష్టపడుచున్నారు ; కాని యీ వారం ఆల్బేనియాలో ముసోలొని స్వయంగా నడిపించిన దాడినిగూడ వారు యెదిరించి వెనుకకు నెట్టిరి. యుద్ధాన్ని బాల్కను రాజ్యాలకుగూడ జర్మనీ ప్రాకించుచున్న దని రషియా బహిరంగంగా నిందించడం కూడా యుగోస్లా వియా నియంతలు నిరోధించుటకు ప్రోత్సాహ మొసంగెను. జర్మనీ దాడిసన్నిహితీ తాము తప్పక వీరితి సహాయం చేయు దురో ఈడెను, సర్ జాను డిల్లగార్లు యుగోస్లావియా పెద్ద లకు తెలిపియుందురు. జర్మనీ ఇటలీలు తమ మిత్రులకు, కాబోయే మిత్రులకు బెడరింపులు, ఆశలు బుజ్జగింపులు బాహు టంగా ప్రకటించుటకు వెనుదీయవు. బ్రిటిషు ప్రభుత్వం వారు మాత్రం తమ మిత్రులకు వీరితిగా సహాయం చేయు దురో బయటకు చెప్పక, శత్రువుల ఊహకు విడచుచున్నారు. టర్కీ జర్మనీతో యుద్ధానికి దిగినచో రషియా తాను జోక్యం కలిగించుకోనని టర్కీకి అభయమిచ్చినట్లు తెలియు చున్నదిగాని, యీ వార్త రూఢికాలేదు.